

संगणक संकेतांक क्र.२००८०८१४१५४५५८००१

नवीन तंत्रज्ञान /संशोधनाच्या सहाय्याने नवीन संकल्पना विकसित करून उल्लेखनीय कामगिरी करणाऱ्या होतकरू अभियंत्यांना “उत्कृष्ट अभियंता विशेष पुरस्कार” देण्याची योजना

महाराष्ट्र शासन,
सार्वजनिक बांधकाम विभाग,
शासन निर्णय, क्र. पुरस्कार-१००८/१०३/आस्था-२,
मंत्रालय, मुंबई- ४०० ०३२.
दिनांक :-२९ जुलै, २००८

शासन निर्णय, सार्वजनिक बांधकाम विभाग क्र. पुरस्कार-१०९५/३२०/आस्था-२, दि. १६/१०/९६ अनुसार, राज्य शासनाच्या अभियांत्रिकी सेवेतील अभियंत्यांना वैयक्तिक पुरस्कार तसेच सांघिक पुरस्कार दरवर्षी देण्यात येतो. सन २००६-२००७ च्या पुरस्कार सोहळ्याच्या समारंभात मा. मुख्यमंत्री महोदयांनी, यापुढे नवीन तंत्रज्ञान व संशोधनाच्या सहाय्याने नवीन संकल्पना विकसित करून उल्लेखनीय कामगिरी करणा-या होतकरू अभियंत्यांना विशेष पुरस्कार देण्यात यावा, असे सूचित केले होते. त्यानुसार, नवीन संशोधन, नवीन तंत्रज्ञानाचा वापर, तसेच संशोधन व विकास क्षेत्रात पुढाकार घेऊन उल्लेखनीय कामगिरी करणा-या राज्य शासनाच्या अभियांत्रिकी सेवेतील अभियंत्यांना विशेष वैयक्तिक पुरस्कार देण्याचा निर्णय शासनाच्या विचाराधीन होता.

शासन निर्णय

राज्याच्या सार्वजनिक बांधकाम विभागातील अभियंत्यांमधून नवीन तंत्रज्ञान व संशोधनाच्या सहाय्याने नवीन संकल्पना विकसित करून उल्लेखनीय कामगिरी म्हणजे नवीन तंत्रज्ञान/संशोधन करून नवीन प्रकल्पाची उभारणी, खर्चात बचत करणाऱ्या होतकरू अभियंत्यांना दरवर्षी विशेष वैयक्तिक पुरस्कार देण्याचा निर्णय शासनाने घेतला आहे. या योजनेचा तपशील सोबतच्या परिशिष्टात नमूद करण्यात आला आहे.

हा विशेष वैयक्तिक पुरस्कार दरवर्षी १५ सप्टेंबर या अभियंता दिनी इतर पुरस्कार प्रदान समारंभामध्ये प्रदान करण्यात यावा.

हा पुरस्कार वर्ष २००८ पासून दरवर्षी पात्र अभियंत्यास देण्यात यावा.

वरील प्रयोजनासाठी होणारा खर्च “२०५९-सार्वजनिक बांधकामे, ००१-संचालन व प्रशासन (चार) पर्यवेक्षण (०५) कार्यालयीन खर्च” या लेखाशिर्षाखाली टाकण्यात यावा आणि

...२/-

संबंधित मुख्य अभियंता/अधीक्षक अभियंता यांना या लेखाशिर्षाखाली मंजूर केलेल्या तरतुदीतून भागविण्यात यावा.

महाराष्ट्राचे राज्यपाल यांच्या आदेशानुसार व नांवाने

सोबत:- परिशिष्ट- 'अ' आणि 'ब'



(बी.डी.देशमुख)
उपसचिव, महाराष्ट्र शासन

प्रति,

महालेखापाल-१, (लेखा व अनुज्ञेयता/लेखा परीक्षा), महाराष्ट्र राज्य, मुंबई.
महालेखापाल-२, (लेखा व अनुज्ञेयता/लेखा परीक्षा), महाराष्ट्र राज्य, नागपूर.
अधिदान व लेखाधिकारी, मुंबई.
निवासी लेखा परीक्षा अधिकारी, मुंबई.
सर्व मुख्य अभियंता, सार्वजनिक बांधकाम प्रादेशिक विभाग,
मुख्य वास्तुशास्त्रज्ञ, मुंबई.
सर्व अधीक्षक अभियंता, सार्वजनिक बांधकाम मंडळ,
सर्व कार्यकारी अभियंता, सार्वजनिक बांधकाम विभाग,
सर्व अधिकारी, सार्वजनिक बांधकाम विभाग, मंत्रालय (खुद्द), मुंबई.
सामान्य प्रशासन विभाग, मंत्रालय, मुंबई.
जलसंपदा विभाग, मंत्रालय, मुंबई.
मा. मुख्यमंत्री यांचे प्रधान सचिव.
मा. उपमुख्यमंत्री यांचे सचिव.
मा. मंत्री (सा.बां.) यांचे खाजगी सचिव.
मा. मंत्री (सार्वजनिक उपक्रम) यांचे खाजगी सचिव.
मा. राज्यमंत्री (सा.बां.) यांचे खाजगी सचिव.
मा. सचिव (बांधकामे) यांचे स्वीय सहाय्यक.
मा. सचिव (रस्ते) यांचे स्वीय सहाय्यक.
कार्यासन (आस्था-२), निवडनस्ती.

परिशिष्ट- 'अ'

(शासन निर्णय, सार्वजनिक बांधकाम विभाग क्र.पुरस्कार-१००८/१०३/आस्था-२,
दिनांक २९ जुलै, २००८ चे सहपत्र)

विषय : नवीन तंत्रज्ञान/संशोधनाच्या सहाय्याने नवीन संकल्पना विकसित
करून उल्लेखनीय कामगिरी करणाऱ्या होतकरू अभियंत्यांना
विशेष "उत्कृष्ट अभियंता विशेष पुरस्कार" देण्याची योजना

.....

१) अभियंत्यांना द्यावयाच्या पुरस्काराचे स्वरूप :-

ही योजना वर्ष २००८ पासून सुरू करण्यात येत आहे. पुरस्कारासाठी निवड झालेल्या अभियंत्यास विशेष वैयक्तिक प्रशस्तीपत्र/पुरस्कार देण्यात येईल.

२) कोणत्या स्तरापर्यंत अधिकाऱ्यांना पुरस्कार देण्यात यावेत :-

अभियांत्रिकी संवर्गातील कनिष्ठ अभियंता ते अधीक्षक अभियंता संवर्गातील अभियंत्यांपैकी विहित निकषान्वये निवड केलेल्या अभियंत्याला विशेष वैयक्तिक प्रशस्तीपत्र/पुरस्कार देण्यात येईल.

३) अभियंत्यांना पुरस्कार देण्यासाठी विहित करावयाची कार्यपद्धती :-

प्रत्येक प्रादेशिक विभागाच्या मुख्य अभियंत्यांनी त्यांच्या विभागातील कार्यरत असलेल्या अभियंत्यांपैकी व्यक्तिगत पुरस्कारासाठी निकष पूर्ण करणाऱ्या एका अभियंत्याचे नांव सुचवावे. वरील नांव सुचविताना प्रादेशिक विभागाच्या मुख्य अभियंत्यांनी त्यांच्या नियंत्रणाखालील अधीक्षक अभियंत्यांशी विचारविनिमय करून नांव सुचवावे. अभियंत्याच्या नावाची शासनाकडे शिफारस करणाऱ्या पत्रात संबंधित मुख्य अभियंत्यांनी त्यांचे सविस्तर अभिप्राय नमूद करावेत.

४) पुरस्काराचे निकष :-

विशेष वैयक्तिक पुरस्कार देण्याबाबतचे निकष सोबतच्या परिशिष्ट- 'ब' मध्ये नमूद करण्यात आले आहेत.

५) अभियंत्याची पुरस्कारासाठी निवड करावयाची पद्धत :-

सार्वजनिक बांधकाम विभागातील मुख्य अभियंत्यांकडून योग्य अभियंत्याच्या वैयक्तिक नावांच्या शिफारशीचे प्रस्ताव प्राप्त झाल्यानंतर सदर प्राप्त प्रस्तावांची छाननी करून पात्र अभियंत्याची शासनाला

शिफारस करण्यासाठी शासन स्तरावर एक समिती गठीत करण्यात येईल. त्या समितीत खालील अधिकाऱ्यांचा अंतर्भाव असेल.

- | | |
|---|--------------|
| (१) मुख्य अभियंता व सहसचिव | - अध्यक्ष |
| (२) मुख्य अभियंता, सा.बां.प्रादेशिक विभाग, मुंबई | - सदस्य |
| (३) मुख्य अभियंता, राष्ट्रीय महामार्ग, मुंबई
किंवा मुख्य अभियंता, विशेष प्रकल्प, मुंबई | - सदस्य |
| (४) उप सचिव (आस्थापना) | - सदस्य सचिव |

उपरोक्त समितीच्या शिफारशींवर अंतिम निर्णय/उचित निर्णय सचिवांशी विचारविनिमय करून मा.मंत्री (सा.बां.) हे घेतील.

६) इतर सर्वसाधारण अटी :-

अ) सर्वसाधारण दरवर्षी एक किंवा दोन अभियंत्यांना प्रशस्तीपत्र/पुरस्कार देण्यात येईल.

ब) अभियंत्यांचे वय ४० वर्षांपेक्षा जास्त नसावे.

क) अभियंत्यांच्या शासन सेवेतील गेल्या ५ वर्षांच्या कालावधीतील गोपनीय अहवालाची प्रतवारी शक्यतो 'अत्युत्कृष्ट' दर्जाची असावी.

ड) अभियंत्यांने सेवेमध्ये राहून उच्च तंत्रज्ञान/शैक्षणिक अर्हता मिळविली असल्यास त्याचा विशेष विचार केला जाईल.

.....

परिशिष्ट - 'ब'

पुरस्काराचे निकष -

- १) अभियंत्याने नवीन संशोधन (research) करून किंवा नवतंत्रज्ञानाच्या सहाय्याने गुणवत्तापूर्वक काम केले असल्यास, नवीन संकल्पना (Innovative Design) तयार केली असल्यास त्याचा शासनास होणारा फायदा, कामाच्या दर्जामध्ये किती वृद्धी झाली. तसेच, परिरक्षणावरील खर्चात बचत, वेळेतील बचत व आर्थिक लाभ यांचे सविस्तर विवरण, नवीन तंत्रज्ञानाच्या शोधामुळे काम करण्यातील सुलभता (वेळ, मनुष्यबळ व खर्च याची बचत व गुणवत्तेचे प्रमाण) यांचे सविस्तर विवरण. सदर नवीन तंत्रज्ञानाचा वापर शासनास अथवा जनतेस दीर्घकाळ उपयोगी ठरणार असल्यास त्याचा तपशील इ.बाबींचा विचार करून मुख्य अभियंत्यांनी अभियंत्याची शिफारस करावी
- २) सदर पुरस्कार देताना केवळ बांधकाम खर्चातील बचत लक्षात न घेता स्वतःचे विशेष कौशल्य, नवीन तंत्रज्ञान व संशोधनाच्या सहाय्याने केलेल्या प्रकल्पाचे काम तसेच शासकीय खर्चात किती बचत झाली ही बाब विचारात घ्यावी.
- ३) सदर बचत किती व कशामुळे झाली तसेच अशी बचत करताना अस्तित्वात असलेल्या शासकीय नियम पाहून सदर बचत असावी.
- ४) कामाचा विचार करताना रुपये ५०/- लक्षापेक्षा मोठ्या कामांचाच विचार करावा.
- ५) कल्पकता व नाविन्यपूर्ण तंत्रज्ञान यामुळे झालेली बचत तसेच विहित मुदतीपूर्वी करण्यात आलेले काम/त्यामुळे सर्वसामान्य जनतेस झालेला फायदा देखील बाबी विचारात घेण्यात याव्यात.
- ६) विद्युत व वने आणि उपवने संघटनेच्या बाबतीत नाविन्यपूर्ण पद्धती/तंत्रज्ञान/कल्पकता वापरून केलेली बचत व तसेच महसूलात झालेली वाढ इत्यादी बाबी विचारात घेण्यात याव्यात.
- ७) कामाचे कार्यान्वयन करताना त्याचे नियोजन, कामाची गुणवत्ता व या गुणवत्तेवर संनियंत्रण करावयाची कार्यपद्धती आणि संबंधित कंत्राटदार व या कामाशी निगडित शासकीय अधिकारी यांचा परस्पर समन्वय साधण्यासाठी अवलंबलेली कार्यपद्धती विचारात घेण्यात यावी.
- ८) या पुरस्कारासाठी प्रस्तावित केलेल्या अधिकारी/कर्मचारी यांना वैयक्तिकरित्या पुढील निकष लागू करण्यात यावेत :-
 - १) निर्विवाद सचोटी,
 - २) निष्कलंक चरित्र,
 - ३) तांत्रिक कार्यक्षमता,
 - ४) बुद्धीमत्ता व त्यांनी विकसित केलेले व आत्मसात केलेले अद्ययावत तंत्रज्ञान, माहिती व तंत्रज्ञानाचा दैनंदिन कामकाजात केलेला वापर,
 - ५) सोपविलेल्या कामाचे योग्यरित्या व कार्यक्षमरित्या विहित कालमर्यादेत पूर्ण

- करण्याबाबत नियमात धरून घेतलेले धाडसी निर्णय आणि स्पृहणीय कामगिरी वेळेमध्ये/वेळेपूर्वी केलेली उद्दिष्टपूर्ती,
- ६) मंजूर निधीचा योग्य व नियोजनरित्या पूर्ण वापर,
- ७) खात्याबाहेरील व्यक्तींना/जागतिक शिष्टमंडळ/विभागांतर्गत सचिव इत्यादींना कामाबद्दल केलेली प्रशंसा,
- ८) प्रसंगावधान राखून संकटकाळात केलेल्या उपाययोजनेमुळे टाळलेली संभाव्य जिवित/वित्त हानी,
- ९) जनता व कर्मचारी यांच्याशी असलेल्या संबंधामुळे जनसामान्यात शासनाची उंचावलेली प्रतिमा,
- १०) पारंपारिक किंवा चौकटीबद्ध आणि साचेबंद कामाव्यतिरिक्त /वा करावयाच्या कामाऐवजी वैशिष्टपूर्ण केलेले काम व कामाचा राखलेला दर्जा,
- ११) शासकीय आदेशांचे तंतोतंत पालन,
- १२) विशिष्ट कामात असलेले प्राविण्य किंवा तांत्रिक/व्यवस्थापकीय कार्यकौशल्य व त्याचा कामामध्ये केलेला उपयोग,
- १३) आधुनिक तंत्रज्ञान व संगणकीकरणाचा विभागाच्या कामामध्ये उपयुक्ततेचा दाखविलेला विशेष रस, उत्साह,

.....